



Kunsill
tal-Unjoni Ewropea

Brussell, 14 ta' Settembru 2023
(OR. en)

Fajl Interistituzzjonali:
2023/0323(COD)

12976/23
ADD 3

COMPET 873
MI 742
IND 467
ECOFIN 873
FIN 922
CODEC 1594
IA 225

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	13 ta' Settembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2023) 313 final
Sugġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Proposta għal REGOLAMENTO TAL-PARLAMENT EWROPEW U TAL-KUNSILL dwar il-ġlieda kontra l-ħlas tard fit-tranzazzjonijiet kummerċjali

Id-delegazzjonijiet isibu meħmuż id-dokument SWD(2023) 313 final.

Mehmuż: SWD(2023) 313 final



IL-KUMMISSJONI
EWROPEA

Strasburgu, 12.9.2023
SWD(2023) 313 final

**DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT**

Li jakkumpanja d-dokument

**Proposta ghal
REGOLAMENT TAL-PARLAMENT EWROPEW U TAL-KUNSILL
dwar il-ġlieda kontra l-hlas tard fit-tranzazzjonijiet kummerċjali**

{COM(2023) 533 final} - {SEC(2023) 313 final} - {SWD(2023) 312 final} -
{SWD(2023) 314 final}

Skeda tas-Sommarju Eżekuttiv
Valutazzjoni tal-impatt ghar-rieżami tad-Direttiva dwar il-Hlas Tard (id-Direttiva 2011/7/UE)
A. X'inhi l-problema u ghaliex hija problema fil-livell tal-UE?
FI-UE jiġu skambjati madwar 18-il biljun fattura fis-sena. Jiġifieri aktar minn 500 fattura kull sekonda bi kważi nofshom jithallsu tard. Il-ħlasijiet tard jaffettwaw il-likwidità u l-prevedibbiltà tal-flussi tal-flus, u b'hekk iżidu l-ħtiġijiet tal-kapital operatorju u jikkompromettu l-aċċess tal-kumpaniji għall-finanzjament estern. Minħabba f'hekk, jiġu affettwati t-tkabbir u l-kompetittività, tonqos il-produttività, u tizdied il-probabbiltà li jkun hemm sensji u fallimenti. L-effetti tal-ħlasijiet tard jinħassu tul il-ktajjen tal-provvista, peress li d-dewmien tal-ħlas spiss jingħadda fuq il-fornituri. L-intrapriżi żgħar u ta' daqs medju (SMEs), li jiddependu fuq flussi prevedibbli tal-flus, jiġu affettwati bil-kbir minn dawn l-effetti negattivi. Il-ħlasijiet tard iġibu magħhom effetti soċjali dannużi wkoll. Xi setturi huma aktar vulnerabbli għall-ħlas tard minn setturi oħra. Pereżempju, is-settur tal-kostruzzjoni. Il-kawża ewlenija tal-ħlasijiet tard hija l-izbilanċ fis-setgħa tan-negozjar bejn fornitur żgħir u klijent kbir, peress li għad-debitur, il-ħlas tard huwa forma attraenti ta' finanzjament mingħajr kostijiet. Fost il-fatturi li qed jikkawżaw din il-problema hemm miżuri preventivi insuffiċjenti, deterrenti mhux xierqa, u mekkaniżmi insuffiċjenti tal-infurzar u tar-rimedju.
X'għandu jinkiseb?
L-oġġettivi ġenerali huma li: A. jissahħu l-kompetittività u t-tkabbir tal-kumpaniji billi tittejjeb id-dixxiplina tal-ħlas tal-awtoritajiet pubbliċi, tan-negozji l-kbar u tal-SMEs; B. l-SMEs ikunu protetti mill-effetti negattivi tal-ħlas tard billi jiġu stabbiliti regoli li jippromwovu l-ħlas ġust u fil-ħin fit-tranzazzjonijiet kummerċjali. L-oġġettivi speċifiċi huma li: 1) jiġi evitat il-ħlas tard; 2) jiġi ffaċilitat il-ħlas fil-ħin; 3) il-kumpaniji jingħataw is-setgħa u tkun żgurata aktar ekwità fil-ħlasijiet fit-tranzazzjonijiet kummerċjali.
X'inhu l-valur miżjud ta' azzjoni fil-livell tal-UE (sussidjarjetà)?
L-UE ilha tindirizza l-ħlas tard fit-tranzazzjonijiet kummerċjali għal dawn l-aħħar 30 sena. Din l-inizjattiva tirrevedi l-leġislazzjoni eżistenti tal-UE (id-Direttiva 2011/7/UE) u għalhekk tista' ssir biss fil-livell tal-UE. Xi Stati Membri tal-UE adottaw regoli aktar stretti minn dawk stabbiliti fid-Direttiva. Pereżempju, l-iffissar ta' limitu massimu għall-perjodi tal-ħlas fit-tranzazzjonijiet minn negozju għal negozju (B2B) meta l-kreditur ikun SME, u l-istabbiliment ta' korpi tal-infurzar. Biex ikun evitat in-nuqqas ta' uniformità fis-suq uniku tal-UE, jeħtieġ jiġi żgurat li r-regoli jiġu infurzati bl-istess mod.
B. Soluzzjonijiet
X'inhuma d-diversi għażliet biex jintlahqu l-oġġettivi? Hemm għażla ppreferuta jew le? Jekk le, għaliex?
Għażla ta' politika 1: li jiġi evitat il-ħlas tard Il-miżuri ta' politika ta' din l-għażla għandhom l-għan li jipprevjenu l-ħlas tard billi jiżguraw perjodi tal-ħlas ġusti. Jiġu stabbiliti perjodi massimi tal-ħlas, anke għall-proċedura tal-verifika biex tiġi verifikata l-konformità mar-rekwiżiti tal-kuntratt. Huma inklużi wkoll dispozizzjonijiet li jipprovdu taħriġ lill-SMEs fil-ġestjoni tal-kreditu u fil-litteriżmu finanzjarju. Għażla ta' politika 2: li jiġi ffaċilitat il-ħlas fil-ħin Il-miżuri ta' politika ta' din l-għażla għandhom l-għan li jindirizzaw il-ħlas tard billi jsahħu l-infurzar tar-regoli u jiżguraw li l-perjodi tal-ħlas jiġu rispettati. Id-deterrenti attwali tad-Direttiva, jiġifieri l-intitolament ta' imghaxijiet fuq il-ħlas tard u ta' kumpens b'tariffa fissa

jsiru aktar effettivi billi l-imghax fuq il-hlas tard isir obbligatorju u jizdied il-kumpens b'tariffa fissa. L-infurzar huwa fattur ewlieni għall-problema tal-hlas tard. Għalhekk, l-għażliet ivvalutati jvarjaw skont is-setgħat fdati lil korp nazzjonali tal-infurzar deżinjat mill-Istati Membri tal-UE. L-għażla tinkludi wkoll sinerġiji mal-akkwist pubbliku biex is-sottokuntratturi fil-kuntratti tax-xogħol pubbliku jkunu protetti.

Għażla ta' politika 3: li jissahhu l-mekkanizmi tar-rimedju, li jiġu żgurati kundizzjonijiet tal-hlas ġusti u li l-kumpaniji jingħataw is-setgħa

Il-miżuri ta' politika ta' din l-għażla jippromwovu l-ġustizzja u d-disponibbiltà ta' mekkanizmi tar-rimedju effettivi jekk il-kundizzjonijiet tal-hlas ma jiġux issodisfati. L-Istati Membri tal-UE se jkunu meħtieġa jistabbilixxu għodod tal-medjazzjoni li jkunu aċċessibbli faċilment għall-SMEs u jindirizzaw termini u Prattiki kuntrattwali ingusti permezz tal-liġi nazzjonali tagħhom.

L-għażla ppreferuta: Kull għażla għandha benefiċċji potenzjali iżda tohloq ukoll xi riskji meta tiġi implimentata waħedha. Il-valutazzjoni tal-impatt ikkonkludiet li t-triq 'il quddiem ippreferuta tikkonsisti f'pakkett tal-aktar miżuri effettivi u effiċjenti fit-tliet għażliet ta' politika. Il-valutazzjoni tal-impatt ikkonkludiet ukoll li regolament huwa l-forma ppreferuta tal-att legali.

Il-pakkett ta' politika ppreferut: 1a+2a+3b

- Iż-żmien tal-hlas fit-tranzazzjonijiet B2B jiġi limitat għal 30 jum.
- Il-proċedura tal-verifika jew tal-aċċettazzjoni tiġi limitata għal 30 jum (mingħajr derogi).
- L-Istati Membri tal-UE jiffaċilitaw id-disponibbiltà tat-taħriġ fil-ġestjoni tal-kreditu u fil-litterizmu finanzjarju, inkluż fl-għodod diġitali tal-hlas għall-SMEs.
- L-imghax fuq il-hlas tard isir b'mod awtomatiku (jitneħħa l-kunċett ta' "intitolament"), u jiġi ċċarat l-aħħar jum tal-akkumulazzjoni tal-imghax.
- Kumpens b'tariffa fissa għal kull tranzazzjoni mħallsa tard u li dan jizdied għal EUR 50 biex ikun jirrifletti l-inflazzjoni.
- L-Istati Membri tal-UE jiddeżinjaw il-korpi responsabbli biex jinfurzw il-liġi, iwettqu investigazzjonijiet b'inizjattiva tagħhom stess jew wara ilmenti, u li jkollhom is-setgħa johorġu sanzjonijiet amministrattivi u jipubblikaw isem l-awturi tar-reati.
- L-użu ta' għodod diġitali għal infurzar aktar effettiv.
- Fil-kuntratti tax-xogħlijiet pubbliċi, l-awtoritajiet kontraenti u l-entitajiet kontraenti jridu jivverifikaw li l-hlas mogħti lill-kuntrattur ewlieni jkun ingħadda lis-sottokuntratturi diretti.
- L-Istati Membri tal-UE jistabbilixxu sistema nazzjonali tal-medjazzjoni biex isolvu t-tilwim dwar il-hlas fit-tranzazzjonijiet kummerċjali.
- L-Istati Membri tal-UE jindirizzaw il-kwistjoni tat-termeni u l-prattiki kuntrattwali ingusti permezz tal-liġi nazzjonali tagħhom.

X'inhuma l-fehmiet tal-partijiet ikkonċernati differenti? Liema għażla u min jappoġġaha?

Ir-riżultati tal-konsultazzjonijiet: 939 twegiba għall-bord tal-SMEs, 117-il twegiba għall-konsultazzjoni pubblika, 137 twegiba għas-sejha għall-evidenza, u saru diversi laqgħat mal-partijiet ikkonċernati. Kwazi 83 % tal-bord tal-SMEs u 36,7 % ta' daww li wiegħbu fil-konsultazzjoni pubblika jappoġġaw l-iffissar ta' limitu massimu għall-perjodu tal-hlas, bi preferenza għal 30 jum. Għadd limitat ta' assoċjazzjonijiet tan-negozju jopponu l-iffissar ta' limitu massimu u/jew jitolbu eċċezzjonijiet settorjali. Kwazi 81 % tal-SMEs li wiegħbu kkonfermaw li l-imghax u t-tariffi tal-kumpens qatt ma jithallsu. 84 % tal-SMEs li wiegħbu qiesu l-istabbiliment tal-korpi tal-infurzar bħala utli jew utli ħafna. Kwazi 60 % ta' daww li wiegħbu fil-konsultazzjoni pubblika qablu li l-awtoritajiet pubbliċi għandhom jistabbilixxu mekkanizmi biex jivverifikaw li l-kuntratturi ewlenin ikunu ħallsu lis-sottokuntratturi tagħhom fil-hin. Dwar l-istabbiliment ta' sistema nazzjonali tal-medjazzjoni waslu twegibiet pożittivi kemm fis-sejha għall-evidenza kif ukoll fil-konsultazzjoni pubblika. Il-bord tal-SMEs sawwar ukoll ħarsa

generali komprensiva dwar il-prattiki ingusti biex tigi evitata l-ligi.

Ċ. Impatti tal-ghażla ppreferuta

X'inhuma l-benefiċċji tal-ghażla?

Fuq livell aggregat, l-impatt se jkun ta' benefiċċju għan-negozji. It-tnaqqis fiż-żmien tal-ħlas, stmat għal 35 %, se jillibera l-fluss tal-flus u jtejjeb il-prevedibbiltà tal-ħlasijiet. Il-probabbiltà li l-atturi iżgħar tas-suq jiffaċċjaw termini tal-ħlas ingusti se tkun inqas u dawn l-atturi se jkollhom mezzi effettivi ta' rimedju meta jiffaċċjaw ħlasijiet tard. Il-kostijiet marbuta mal-iskarigġ tal-ġiri wara d-debituri (stmati għal 340,2 miljun siegħa tax-xogħol, ekwivalenti għal EUR 8,74 biljun) se jonqsu b'mod sinifikanti. Bil-medjazzjoni, il-kumpaniji se jkunu jistgħu jiffrankaw EUR 27 miljun fis-sena f'kawzi evitati quddiem il-qrati. Din l-inizjattiva żżid ukoll il-gustizzja fir-relazzjonijiet kummerċjali.

L-awtoritajiet pubbliċi jibbenefikaw mis-sistemi tal-medjazzjoni, kemm direttament, jekk ikunu jixtiequ jsolvu tilwima ma' fornitur, kif ukoll indirettament billi jnaqqsu l-piż fuq is-sistema ġudizzjarja. B'mod generali, dan iwassal biex jonqsu l-ħlasijiet tard, li jfisser inqas fallimenti u kostijiet assoċjati għall-fondi pubbliċi.

Il-konsumaturi ma jiġux affettwati direttament minn din l-inizjattiva.

X'inhuma l-kostijiet tal-ghażla ppreferuta (għan-negozji u l-awtoritajiet pubbliċi)?

Il-biċċa l-kbira tal-kostijiet li jaffettwaw lin-negozji kollha huma kostijiet ta' darba. Dawn jinkludu l-aġġornament tal-fatturi standard biex ikunu jirriflettu t-termini godda tal-ħlas u t-tariffi tal-kumpens aġġustati, kostijiet stmati għal EUR 243 miljun. Il-kostijiet rikorrenti jiġġarbru prinċipalment mid-debituri li bħalissa jhallsu tard: bil-ħlas awtomatiku tal-imgħax u tal-kumpens (miżjud), bil-multi amministrattivi potenzjali, u billi jtilfu kreditu faċli meta jiġu sfurzati jhallsu fil-hin. Dawn il-kostijiet jistgħu jiġu evitati kollha jekk id-debituri jhallsu fil-hin.

Il-kostijiet assoċjati mal-fondi pubbliċi jidhru limitati u proporzjonati. L-awtoritajiet pubbliċi jiffaċċjaw xi kostijiet biex jiddeżinjaw u jmexxu l-korpi tal-infurzar u tal-medjazzjoni. Dawn il-kostijiet huma stmati għal EUR 70-105 miljun fis-sena għall-EU-27 (EUR 60-65 miljun għall-korpi tal-infurzar u EUR 10-40 miljun għas-servizzi tal-medjazzjoni).

X'inhuma l-impatti fuq l-SMEs u fuq il-kompetittività?

Impatti fuq l-SMEs:

Il-filtru tal-SMEs jikklassifika din l-inizjattiva bħala "rilevanti hafna". L-ghażla ppreferuta kienet appoġġata mill-SMEs fil-bord tal-SMEs u fil-konsultazzjoni pubblika. Filwaqt li l-SMEs kollha mistennija jibbenefikaw mill-inizjattiva, l-SMEs mikro, li huma esposti aktar għall-problema, għandhom imnejn jibbenefikaw aktar. Min-naħa tal-**kredituri**, il-ħlasijiet tard ixekklu lill-kumpaniji milli jikbru u jgheġġluhom jaħlu r-rizorsi għax, bħala medja, 5-10 % tax-xogħol amministrattiv totali qed jaħluh jiġru wara d-debituri. Dan huwa hin li l-SMEs jistgħu jużaw b'mod aktar produttiv, pereżempju, biex jiksbu taħriġ jew ifittxu opportunitajiet godda ta' negozju.

Min-naħa tad-**debituri**, aktar ma l-kumpanija tkun kbira aktar ikun probabbli li din thallas tard. Bħala medja, madwar 41 % tal-SMEs mistennija jibbenefikaw mill-iffissar ta' limitu massimu

ta' 30 jum għall-perjodu tal-ħlas. Huma mistennija effetti usa' għall-mikrointraprizi (50 %) filwaqt li bl-iffissar ta' limitu massimu ta' 30 jum għall-proċedura tal-verifika jistgħu jibbenifikaw sa 66 % tal-SMEs. Jekk il-ħlasijiet tal-imghaxijiet u dak tat-tariffi tal-kumpens isiru obbligatorji, is-sitwazzjoni attwali se titjeb għax bħalissa, 81 % tal-SMEs u 93 % tal-mikrointraprizi qatt ma jirċevuh dan il-kumpens. Regoli tal-infurzar aktar b'saħħithom se jtejbu l-prestazzjoni tal-ħlas. Il-miżuri li jappoġġaw lis-sottokuntratturi fil-kuntratti tax-xogħol pubbliku se jkollhom impatt pożittiv fuq l-SMEs (medja ta' 80 % tal-valur ta' proġett kbir tal-konstruzzjoni jiġi sottokuntrattat lill-SMEs). Is-sistemi nazzjonali tal-medjazzjoni se joħolqu benefiċċji monetarji għan-negozji li sal-lum qed ikollhom imorru l-qorti, u se jipprovdur soluzzjonijiet tat-tilwim aktar malajr għan-negozji li sal-lum qed jevitaw li jmorru l-qorti biex jirkupraw flushom.

Impatti fuq il-kompetittività: L-effett tal-għażla ppreferuta fuq il-prezz/kost u l-kompetittività tal-innovazzjoni mistenni jkun pożittiv. B'aktar flussi aggregati tal-flus fl-ekonomija, in-negozji jkollhom aktar likwidità biex jinvestu fl-innovazzjoni jew biex jgħaddu l-iffrankar lill-konsumaturi. Ir-ridistribuzzjoni tal-likwidità fl-ekonomija tkun aktar ġusta għax kull negozju jkun qed iħallas għal-likwidità li jehtieg u li juża. Il-kundizzjonijiet biex isir negozju jkunu aktar prevedibbli, u dawn joħolqu ambjent tan-negozju aktar favorevoli.

Fir-rigward tal-kompetittività internazzjonali, il-kumpaniji li jimportaw jew jesportaw qed ikollhom jiffaċċjaw perjodi massimi tal-ħlas differenti (bejn il-kontijiet pagabbli u riċevibbli tagħhom). Ir-riskji assunti relatati ma' dawn id-differenzi qed jiġu indirizzati skont il-kundizzjonijiet tas-suq mill-fornituri tal-finanzjament tal-kummerċ (pereżempju, bi flus bil-quddiem, b'ittra ta' kreditu). Barra minn hekk, ir-riskju li n-negozji mhux tal-UE jagħmlu l-ħsara lin-negozji tal-UE billi joffru perjodi tal-ħlas twal f'suq mhux tal-UE qed ikompli jiġi limitat għax ħafna pajjiżi shab tal-UE, bħall-Kanada, l-Istati Uniti, it-Turkija u r-Renju Unit, diġà għandhom ir-regoli tagħhom dwar il-ħlasijiet tard.

Se jkun hemm impatti sinifikanti ohra?

L-għażliet ta' politika kollha se jkollhom impatt fuq l-impjiegi, il-ġustizzja fil-kultura tan-negozju u l-benessri tal-intraprendituri. L-ebda għażla ta' politika mhu se jkollha impatt ambjentali dirett. L-ebda għażla ta' politika mhu se tikkawża ħsara sinifikanti lill-ambjent.

Proporzjonalità?

L-għażliet ta' politika kollha jikkonformaw mal-prinċipji tal-proporzjonalità u tas-sussidjarjetà. Fuq in-negozji jimponu biss kostijiet li huma meħtieġa biex jintlaħqu l-oġettivi, u jhallu lok għad-diskrezzjoni tal-Istati Membri (pereżempju, id-deżinjazzjoni tal-korpi tal-infurzar, l-implimentazzjoni tat-taħriġ fil-ġestjoni tal-kreditu u l-miżuri tar-rimedju, u l-identifikazzjoni ta' Prattiki tal-ħlas ingusti). Il-valutazzjoni tal-impatt tidentifika wkoll l-għażliet skartati.

D. Segwitu

Il-Kummissjoni se timmonitorja u tevalwa l-impatti tal-inizjattiva wara 4 snin mid-dhul fis-seħh tal-leġiżlazzjoni l-ġdida. Anke l-Osservatorju Ewropew tal-Pagament u r-rapporti mhejjija mill-Istati Membri b'inizjattiva tagħhom stess jew ta' partijiet terzi se jappoġġaw il-proċess tal-monitoraġġ għal din l-inizjattiva.